

ሰንበት ዘናዝሬት 2002 (2010) ዓ.ም.

መዝሙር፡ ንጉሥኪ ጸዮን. . . ።

ንገባት፡ ገላትያ 1፡1-10፤ 1ዮሐ 1፡1-10፤ ግ.ሐ.15፡22-37፤ ዮሐ1፡1-18

አብ ብርሃን ምምልላስ፡

ቅዱስ ዮሐንስ አብ ወንጌሉን አብ መልእኽትታቱን ብዛዕባ ብርሃን ይዛረብ። አብ እዋናት ልደት ስለ ዘሎና ብዛዕባ ምንጩ ብርሃን ዝኾነ ክርስቲስ ክነስተንትን እዋኑ እዩ። ባዕሉ ክርስቲስ ኣነ ብርሃን ዓለም እዩ ኢሉና። ልደት ዝግበዩ ምልክቱ ብርሃን እዩ። ንሰብኦ ሰገል ብርሃን ኮኾብ ናብ ኢየሱስ ሕፃን አብጸሊኡም። ጓሶት ብብርሃን ተመሪሖም ንግርግርን ዮሴፍን ሕፃንን አብ መብልዕ ማል እንክሎ ረኺቦም። ብርሃን አብ ሕይወት ኩሉ ዓቢ ጥቕሚ አልኦ። ቅዱስ ጳውሎስ አብ መዓልቲ ብርሃን እንክሎ አብ ብርሃን ተመላሊሱ ይብለና። አመንቲ ኩልና ውሉደ ብርሃን ንብሃል። አተኩርና አብ መልእኽቲ 1ዮሐንስ እዩ። ቀዳመይቲ መልእኽቲ “አብ ብርሃን ምምልላስ” ዝብል አርእስቲ ክንህባ ንክእል። እዚ ኸአ በርባዕተ መንገድታት ክኸውን ይኸእል።

፩ ~ ሓጢአት ካብ ምግባር ደው ብምባል። (1ዮሐ 1፡5~2፡2) ።

ብርሃን ዝብል ቃል አብዛ ቀዳመይቲ መልእኽቲ ሓቂ፣ ጽቡቕ፣ከሰምዕ ከሎ ጸልማት ከአ ጌጋ፣ ሕማቕ ማለት እዩ።(ዮሐ 3፡19~21፤ ኤፈ 5፡8)። አብ ብርሃን ወይ ጸልማት ምምልላስ ማለት አብ ሓቂ ወይ አብ ክፋእ ምንግር ማለት እዩ። ባቲ አምላኽ ብኢየሱስ ክርስቲስ አቢሉ ዝገለጸልና ሓቂ ምንግር። ኩሉ ምስ አምላኽ ርክብ ዘለዎ ናይ ብርሃን ሕይወት፣ጸጋን ፍቕርን ክነብር አለዎ። ሕጊ አምላኽ ከአ ክሕሉ አለዎ ብፍላይ ንኹሉ ሰብ አፍቅር ዝብል ትእዛዝ። እምነትን ፍቕርን ርኩይ መግለጽ ናይ ሓቀኛ ሕበረት ምስ አምላኽ እዩን። እዚ ብዘርዘር አብ መልእኽቲ ንረኽቦ።

ቀዳማይ ተግባር አብ ብርሃን ዘገዕዘና ካብ ኩሉ አብ ሓጢአት ዝወድቅና ተግባራት ካብ ምግባር ምስ እነቋርጽ እዩ። ሓጢአት ዝብል ቃል 27 ጊዜ ተጠቐሰ ንረኽባ። “ሓጢአት ዮብልናን እንተበልና ንገዛእ ርእሰና ንጥብር አሎና እታ ሓቂውን አባና ዮላን፣ ንአምላኽ ሓሳዊ ንገብር ቃሉ ኸአ አባና ዮሎን።” ሓጢአት ዮብልናን ምባል ንርእስኻ ምጥፍፋእ እዩ ንብርሃን ካብ ምድላይ ከአ ይኸልክለና። ብኻልእ አዘራርባ ንሓጢአትና ክንእመን ከሎና ንአምላኽ ምሕረቱ ክህበና ማዕጾ ንኸፍተሉ። ዘገርም ነገር እዩ ግን አፍልጦን ምቕባል ወይ ምእማን ሓጢአትና ንአምላኽ አብ ሕይወትና ከመጽእ መገዲ ይኸፍት። ኩሎም ቅዱሳን ክሳብ ክንደይ ካብቲ ፍጹም ዝፈትውዎ አምላኽ ርሑቓት ምኻናም ይእመኑ ነርዎ። ሓደ ቅዱስ ክንብሎ ከሎና ክሳብ ክንደይ ንገዛእ ርእሱ ሓጢአተኛ ከምዝቆጸር እዩ። መጠን ምስ አምላኽ ቅሩብ ርክብ ዘልኦም መጠኑ ክሳብ ክንደይ ካብኡ ዘርሓቑ ምኻናም ይፈልጡ። ንአምላኽ መጠን ዝቐረብናዮ መጠኑ ክሳብ ክንደይ ድኹማትን ውሱናት ፍጥረት ምኻና ክንፈልጥ ንክእል። ሰብ ርእሱን ዓቕሙን ክፈልጥ አብ አምላኽ ክቐርብ አልኦ። ንሕና አምላኻ አምላኽ ኢና ምስሊ ካብቲ ቀንዲ ነገር ክሳብ ክንደይ ፍሉይ ምኻኑ ንኹሉ ብሩህ እዩ። ናይ ሰብን አምላኽን ፍልልይ ከአ ከምኡ እዩ።

ገለ ሰባት ንሰሙ ክርስቲያን ዝብሃሉ ንእምነቶም አብ ተግባር ዘዩውዕልዎ አብ መንበረ ኑዛዜ ምስ መጹ ዝብልዎ አይፈልጡን። ንሕና መጠን አብ ብርሃን ዘሎና መጠኑ ናይ ጽላል አፍልጦ አሎና። ምስ ሓጢአት ክንባተኽ አይንኸእልን ኢና።ሓጢአት ክሳብ ክንደይ አብ ሕይወት ከምዘሎ ከይፈለጥና።

መልእክታት ዮሐንስ ከምኡ ወንጌሉ ብዛዕባ ፍቕሪ ጥራሕ ዝሃረብ ዘይኮነ ኡብ ገብሪ እውን የርኢ። (ዮሐ 13:33፣ 21:50)፣ 1ቆሮን 4:14)። ከም ሕጻናት እንተዘይ ኮንኩም ኡብ መንግስተ ኣምላኽ ኣይክትኣትዉን ኢኹም (ማቴ 18:3)። ብሕይወነትናን ብገርህነትናን ከም ሕጻናት ክንከውን ኣሎና።

፪ ~ኡብ ብርሃን ክንገብሩ ትእዛዛት ክንሕሉ ኣሎና ብፍላይ ከእ ፍቕሪ (1ዮሐ 2:3~11)።

ንኣምላኽ እንፈልጦ ትእዛዛቱ ምስ እንሕሉ እዩ። ንኣምላኽ እንፈልጦ እዩ ዝብል ግን ትእዛዛት ዘይሕሉ ሓሳዊ እዩ ሓቂ እውን ኣብኡ የለን። ንኣምላኽ ምፍላጥ ክንብል ከሎና ልዕሊ ርክብ ምግባር እዩ። ንሱ ኸኣ ንፍቕርን ንቕሩብ ርክብ ምጽዋዕ እዩ እዚ ኸኣ ኡብ ተምክሮ ወይ ናይ ሕይወት ተመክሮ ዝተሰረት እዩ።

ኩሉ ናይ ኣምላኽ ሓላዋ ዝተኸተለ ኡብ ሕይወት ምስ ኡብምላኽ ይነብር። ምስ ኣምላኽ ክንነብር ከምቲ ክርስቶስ ዝገበሮ ክንገብር ይግብኣና። ንሱ መገዲ እዩ። ብሉይ ትእዛዝ ንኣምላኽ ብምፍቃር ይግለጽ ነሩ ማለት ብኹሉ ልብኻ ንኣምላኽ ምፍቃር። ንብጻይካ ኸኣ ከም ነፍሰኻ ኣፍቅር።

ኡብ መጨረሻ ድራር እንከሎ ኢየሱስ ነርድኦቲ ሓዲስ ትእዛዝ ሂብዎም “ከምቲ ኣነ ዝፍቀርኩኹም ነነሓድሕድኩም ተፋቐሩ” ዮሐ 13:34። ኡብ ብሉይ ኪዳን ንብጻይካ ምፍቃር ሓደ ካብቲ ካልእ ትእዛዛት እዩ ነሩ ከምኡ መን ምኻኑ ብጻይካ ንጹር ኣይነበረን (ሉቃስ 10:29)። ኢየሱስ ልዕሊኡ እዩ ከይዱ ንተኸተልቱ ዝሓተቶም ንብጻዮም ከምርእሶም ከፍቅሩ ጥራሕ ኣይኮነን ሓቲቶም እንታይ ድኣ ከምቲ ንሱ ዘፍቀሮም ከፍቅርዎም። ነዚ ከንጸረሎም ከእ እቲ ዝግበዩ ፍቕሪ ሓደ ሰብ ክገልጽ ዝኸለል ሕይወቶም ምእንቲ ካልእ ከሕልፉ ከለዉ እዩ። ከምቲ ንሱ ዝገበሮ ምግባር። እዚ ዓይነት ፍቕሪ ንኹሉ ሰብ ዘጠቓለለ እዩ ወላ ሓደ ዝግለለ የለን። ንሱ ኸኣ እዩ መገዲ እግዚአብሔር። ፍቕሩ ንኹሉ ክፋት እዩ ከምቲ ፀሓይ ንኹሉ እትበርቅ። ዝናም ንኹሉ ከምዝውሃብ ንኹሉ እዩ። ኡብ ብርሃን ኣሎኹ እናበለ ንሓው/ሓፍቱ ዝጸልእ ጌና ኡብ ጸልማት ኣሎ። ኩሉ ንሓው/ሓፍቱ ዘፍቅር ኡብ ብርሃን ኣሎ. . . ኩሉ ንሓው/ሓፍቱ ዝጸልእ ኡብ ጸልማት ኣሎ። እዚ እዩ ክንፈልጦ ዝግብኣና። ንነፍሰወክፍ ሰብ ደረት ብዘይብሉ ፍቕርና ክንዘርግሓሉ ክነፍቅር። ቀሊል ግን ከእ ክተተግብር ብርቱዕ። ኩሎም ነዚ ዘይክተሉ ኡብ ጸልማት ይነብሩ። ኣበይ ከምዝኸዱ እውን ኣይፈልጡን።እዚ ዓይነት ፍቕሪ ዘይብሎም ኩሎም ኡብ ጸልማት ይነብሩ።

፫ ~ ኡብ ብርሃን ክንገብሩ ካብ ፍቕሪ ዓለም ክንርእኹ ይግባእ (1ዮሐ 2:12~17)።

ንዓለምን ኡብኡ ዘሎን ኣይተፍቅርዎ። ዓለም ክብሃል እንከሎ ክልተ ትርጉም ኣልሉ፤

ሀ. እዛ እንነብረላ ምድራዊት ዓለምና ከምኡ ኩሉ ሀዋ የሰምዕ። ብኻልእ ኣዘራርባ ፍጥረት ኣምላኽ የሰምዕ። ዘፍጥረት 1:31፣ኩሉ እግዚአብሔር ዝፈጠሮ ጽቡቕ እዩ። ወንጌል ምስ ዓለም ክንውሃዎ ይሓተና “ ንሰኻትኩም ጨው ምድሪ ኢኹም መቐረት ምድሪ ኢኹም. . .(ማቴ 5:13)። ንሕና ብተፈጥሮና ካብ ዓለም መጺእና ናብ ዓለም ከእ ክንምለስ ኢና። መሬት ኢኻ ናብ መረት ከእ ክትምለስ ኢኻ። ኣምላኽ ዝፈጠሮ ዓለም ኩሉ ንጽቡቅና ሰለ ዝኾነ ክንፈትዎ ክንጥቀመሉ ይግባእ። ከምኡ ክነኽብር ይግባእ ፍጥረት ኣምላኽ ሰለዝኾነ። ኢየሱስ ምስ እዚ ክንውሃዎ ክንሕልዎ ክንጥቀመሉ መንገዲ ንሰማይ ክንገብር ይሓተና።

ለ. ዓለም ክብሃል አንኮሎ ኩሉ አተላላቢ ሰባት ካብ አምላኽ ዝረሓቐ አሞ ነቲ ኢየሱስ ዝገለጸ ዝጸረር እዩ። ዓለም እንብሎ ኩሉ ካብ ናይ አምላኽ ነገር ዝወጸ ማለት እዩ። ነዚ ከምዚ ዝበለ ዓለም ዝፈቱ ኣብኡ አምላኽ የለን። ካብ ከምዚ ዝበለ ዓለም ክንርሕቕ ይግባእ። ኣብ መልእኽቱ ዮሐንስ ናይ ዓለም ነገራት ይጠቕሰልና፤ ፍትወት ሥጋ፤ ናይ ዓይኒ ሃረርታ (ቅንኢ፤ ጽልኢ፤) ትዕቢት ሃብቲ፤ ናይ ሥጋ ሃረርታ፤ እዚ ኩሉ ናይ ሥጋ ነገራት የጠቓልል። ዓለም ንአምላኽ ተኪእና ክንጉዓዝ ዝደፍእና ሕሱም ጸላኢና እዩ። ልብና ሓሳብና ኣብኡ ገርና ንፍትወት ዓለም ኩሉ ነገርና ክንጉዕዝ ከሎና ኣብ ጸልማት ንነብር። ንአምላኽ የለን ኣብ ምባል ንበጽሕ። ዓለም ምስ እዚ ኹሉ ዘይቅኑዕ ሃረርታ ይሓልፍ እዩ እቲ ድላይ አምላኽ ዝገብር ግን ንዘለዓለም ክነብር እዩ።

፬ ~ ኣብ ብርሃን ክንንቀሳቐስ ኩሉ ጊዜ ካብ ጸረ ክርስቶስ ክንጥንቀቅ ኣሎና(1ዮሐ 2:18~21)። እዚአ መወዳእታ ሰዓት እያ ማለት ኣብ መንጎ ሞትን፤ትንሣኤን ናይ ኢየሱስን ዳግማይ ምጽአቱ ብግርማን ፍርድን ዘሎ እዋን እዩ። ቀዳሞት ክርስቲያን ናይ ኢየሱስ ዳግማይ ምጽአት ኣብ እዋናም ዝፍጸም ይመስሎም ነሩ። ሓደ ካብቲ ምልክታት ናይ መወዳእታ ኸአ ናይ ጸረ ክርስቶስን ሓሰውቲ መማህራን ምቕልቃሎም እዩ።

እቲ ቀንዲ ዘድሊ ካብ ሓሰውትን ጸረ ክርስቶስን ዝኾኑ ምጥንቃቕ። እንነብረላ ዘሎና ዓለም ነሸሓት ዓመታት ክትቅጽል ትኸክል ትኸውን ሓንትን ጸርይቲን ነገር እንተላ ግን ናይ ነፍስወከፍና መወዳእታ ሰዓት ርሕቕቲ አይኮነትን። ገለ ሸምጊልና ክንመውት ንኸውን ገለ ኸአ ኣብ ማእከል ዕድመ ገለ ኸአ ብዘተፈላለዩ ሕማም ድንገት ዘይተጸበናዮ ምኽንያት ክንሓልፍ ኢና። ሎሚ ክንጥንቀቅ እዋኑ እዩ። ሞት አባና ገጸ ትጉዓዝ አላ ንፍለጣ አይንፍለጣ።

ቅድሚ መወዳእታ ዓለም መልእኽቲ ዮሐንስ ቀዳመይቲ ጸረ ክርስቶስ ከምጽእ እዩ ትብላና። እዚ ኣብ ቀዳመይትን ካልአይትን መልእኽትታት ዮሐንስ ጥራሕ እዩ ዝርከብ ። ማቴ 24:24 ማርቆስ 13:22 ብዛዕባ ሓሰውቲ መሲሓት ይነግሩ። ማርቆስ ኢየሱስ ዝበሎ ክጠቕስ ከሎ “ገለ ከምዚ እንተበለኹም ክርስቶስ ኣብዚ ኣሎ ወይ ኣብቲ ኣሎ እንተበለኹም” እይትእመኑ” ይብል። ሓሰውቲ መሲሓትን ሓሰውቲ ነብያትን ክቕልቀሉ እዮም (ማር 13:21~22)። ኣብ 2ተሰሎንቄ 2:3 “ ክሕደት ቅድሚ ምምጽኡ እቲ ሕጊ ዘይብሉ ሰብ እቲ ንጥፍአት ዝተመደበ ከይተገልጸ መግልቲ ጎይታ አይትመጽእን እያም ሓደ እኳ ብገለ ነገር አየስሕትኩም”። ኣብ ወንጌል ማር፤ ማቴ ከምኡ ኣብ ራእይ ዮሐንስ ኣብ ክንዲ ሓደ ብዙሓት መስሓቲ ከምዝመጹ ይዛረቡ።

1ዮሐንስ ካብ ውሽቲ ማሕበርን ብደገ (ካብ ገዛእቲ ሮማውያም ንቤተክርስቲያን ዘሳድዱ) ዝመጹን ጸረ ክርስቶስ ይነግር። ቤተክርስቲያን ኩሉ ጊዜ ብውሽጥን ብደገን ዘጥቅዕዎ ክህልዉ እዮም። ጸረ ክርስቶስ ዝብሃሉ ኩሎም ናይ ሓሶት ትምህርቲ ክርስቶስ ዝዘርግሉን ዝሰብኩን እዮም። ናቶም ኣብ መንጎ ምርካቦም ምልክት ናይ ኣብ መወዳእታ ንጉዓዝ ከምዘሎና እዩ። መብዘሕትኦም ንማሕበር ሰለ ዝሓድጉ አባላት አይኮኑን። እቶም ብሓቂ ብመንፈስ ዝተቆብኡ እቶም ጸኒዖም ዝቕጽሉ እዮም። “ገሶም ፍልጠት ተቐቢሎም እዮም” ብኻልእ ኣዘራርባ ንሶም ቅኑዕ ምርካብ ምስ ኢየሱስን አምላኽን አልኦም። እቲ ፍልጠት ከአ ኣብ ናይ ነፍስወከፍም ዝተሰረት ተመክሮ እምበር ካብዘን ካብትን ዝተአከበ ሓሳባት አይኮነን።

ሎሚ ኩልና ከምእንርእዮ ዘሎና ካብ ውሽጥና ብደገን ብምፍላጥ ወይ ብዘይ ፍላጥ በኾኽ ዝብሉ ነቲ ሓቀኛ ርድኢት መንግስቲ አምላኽ ኢየሱስ ዘመሓላለፎ ከናእሱ ወይ ብናቶም መንገዲ ዝቕርቡ እንርእዮ ዘሎና ጉዳይ እዩ። በዚ ክገርመና የብሉን። ኣብ ወንጌልን ኣብ ጽሑፋት ሓዲስ ኪዳንን ብገጽር ተነጊሩና ኣሎ። ብዙሓት ነቲ ቀንዲ እምነትና ተልእኮና ከጥቅዑ እዮም። እቲ ቀንዲ ንሕና

ከመይ ኢልና ከም ኣንምልስ እዩ። እቲ ዝበለጸ መልሲ ንሕና ብግብርን ቃልን ክንምልስ ክንክእል ከሎና እዩ። ኣብ ሓቅን ፍቕርን ዝተመሰረተ መልሲ ክንህብ ከሎና እዩ።

ነዚ ኣብ ምንጪ ብርሃን ዝኾነ ክርስቶስ ክንኣቱ ዝዕድመና እዋናት ዘመነ ልደትን ጥምቀትን ብፍሉይ ሕልናዊ መርመራ ገርና ክንጥቀመሉ፣ ጉዕዞ ሕይወትና ብብርሃን መድሓኒና ክንቅጽሎ። ኣብ ሕልናና ርክባትናን ከኣ መንፈስ ደቂ ብርሃን ክነዕዝዝ ንጽግር።

አደ ብርሃን ዝኾነት እሞ ንብርሃን ወዳ ብዘያዳ ዝረኣየት ደና ማርያም ብርሃን ወድኺ ተኸቲልና ሓቀኛ መንገዱን ትምህርቱን ንክንክተል ሓግዝና ንበላ። ብርሃኑን ጽድቁን ክመርሓናን ናብኡ ክወሳዳናን ይልክኻልና። አቦ ብርሃን ኣምላኽና ኩሉ ጊዜ ብርሃን ሓቂ እንክተል ይግበረና።

አባ ንጉሠ ፍሥሓ